



सूचनाको हक सम्बन्धि ऐन, २०६४ को दफा ५ र सूचनाको हक सम्बन्धि
नियमावली, २०६५ को नियम ३ बमोजिम सार्वजनिक गरिएको विवरण

२०८० कार्तिक देखि पुष मसान्त सम्म

सम्पादित प्रमुख क्रियाकलापहरुको विवरण

आ.व. २०८०/०८१



श्री भानुभक्त थपलिया

सूचना अधिकारी

हेटौडा उपमहानगरपालिका

हेटौडा, मकवापनुर



हेटौडा उपमहानगरपालिका


नगर कार्यपालिकाको कार्यालय

हेटौडा, मकवानपुर



नगर प्रमुख: श्री मिना कुमारी लामा

सम्पर्क नं. ९८५५०३८५४३



नगर उप-प्रमुख: श्री राजेश बानिया

सम्पर्क नं. ९८५५०२८५९४



प्रमुख प्रसाशकीय अधिकृत

श्री शिवराज चौलागाई

सम्पर्क नं. ९८५५०१०१११



प्रवर्त्ता

श्री सविन न्यौपाने

सम्पर्क नं. ९८५५०६७३३७



सूचना अधिकारी

श्री भानुभक्त थपलिया

सम्पर्क नं. ९८५५०६९५९९

खण्ड १ - परिचय

१.१. ऐतिहासिक पृष्ठभूमि

महाभारतकालीन किम्बदन्ती अनुसार पाण्डवहरू वनवासको क्रममा आमा कुन्तीको सहमतिमा भीमले राक्षस हिडिम्बासित विहे गरेपछि हिडिम्बाको कोखबाट जन्मेको पुत्र घटोत्कच र हिडिम्बाको वासस्थान यसै स्थानमा भएको नाताले उनीहरूकै नामबाट यस ठाउँको नाम हेटौडा रहेको भन्ने जनविश्वास छ । साथै भुटनदेवी मन्दिर पनि हेटौडाको नामाकरण अर्थात् महाभारतकालीन किम्बदन्तीसंग जोडिएको विषय हो । यसको स्थापना कसले कहिले भयो भन्ने एकीन तथ्य नपाइए तापनि मन्दिरसँग जोडिएका केही प्रसँगहरूका आधारमा हेटौडाको इतिहासको अनुमान लगाउन सकिन्छ । एक भनाइ अनुसार, हिडिम्बाले नरवली चढाउने देवीको मन्दिर यही हो जहाँ १४ वर्षको वनवासको समयमा भीमलाई घटोत्कचले नरवली दिनको लागि लिएर जान्छन् । त्यही बेलामा नै हिडिम्बा र भीमको दोश्रो भेट हुन्छ र हिडिम्बाले घटोत्कच भीमको पुत्र भएको रहस्य बताएकोले नरवली नदीएको भन्ने भनाइ छ । महाभारतकालीन समय भनेको आजभन्दा करिब ५००० वर्ष पहिलेको समय भएकोले यो स्थान मानव वसोवासको हिसावले धेरै पुरानो ठाउँ मानिन्छ । यो क्षेत्र पहिले सेनराज्यभित्र पर्दथ्यो । मकवानपुरगढी सेनहरूले नै बनाएका हुन । उक्त गढीमा सिक्रीले बाँधिएको बंशगोपालको मूर्ति र हटिया राजदेवीमा भएको राजदेवीको मन्दिर विच सम्बन्ध देखिन्छ । सेनहरूले नै राजदेवी मन्दिरको स्थापना गरेका थिए । अहिलेको हटिया हर्ना क्षेत्र सेनहरूको पालामा खेतीपाती हुने ठाउँ थियो । यस आधारमा भन्नु पर्दा हेटौडाको पूर्वी भेगमा आजभन्दा करिब ४०० वर्ष अघि देखि मानव वसोवास थियो भन्न सकिन्छ । सो बाहेक अन्यत्र स्थानमा घना जंगल थियो । त्यही जंगलका आडमा अंग्रेज सेना शिखर कटेरीसम्म पुगेको कुरा नेपालको इतिहासमा उल्लेखित छ । मकवानपुरगढीभन्दा केही तलको भागमा रहेको शिखरकटेरीमा नेपाली सेना र अंग्रेज सेनावीच सुगौली सन्धी अघि भीषण युद्ध भएको थियो जुन युद्धमा नेपाली सेनाले विजय प्राप्त गरेको थियो । हेटौडाको मुख्य बजार क्षेत्रको मानव वसोवासको शुरूवात पूरानो मकवानपुर रोडको पश्चिम छेउमा रहेको पीपलबोट (हाल पिपलबोट ढलिसकेको) र हालको सानोपोखरा चोकको आसपासमा केही घर पसलबाट शुरू भएको हो ।

काशी र काठमाण्डौको सम्बन्ध पुरानो हो । काठमाण्डौका मानिसहरू धार्मिक, व्यापारिक र राजनीतिक कारणले काशी जाने र काशीतिरवाट धार्मिक, व्यापारिक र राजनीतिक कारणले काठमाण्डौ जाने बाटो अहिलेको हेटौडा भएर नै जान्थ्यो । यही क्रममा, काशीबास जान लागेका नेपालका एक रानीको मृत्यु हेटौडामा भएको थियो भन्ने कुरा इतिहासमा उल्लेख भएको पाइन्छ । करिब १०० वर्ष पुरानो नेपालकै पहिलो सुरुज्जमार्ग हेटौडाको चुरेमा रहेको छ । बाटोमा पर्ने देउराली वा डाँडाको टुप्पो वा त्यसको आसपासमा फूलपाती र दुङ्गा चढाउने नेपालको पुरानो चलन हो । यही चलनले चुरियामाई मन्दिरको स्थापना चुरेमा हुन पुगेको हो । भुटनदेवी र राजदेवीपछि संभवतः बढी चल्तीमा रहेको यो नै तेश्रो पुरानो मन्दिर हो । ‘नेपाल महात्म्य’ नामक धार्मिक ग्रन्थमा वर्णित कुम्भाण्ड सरोवर र हेटौडाको कर्ता नदी (पुरानो नाम कर्णावती), राप्ती नदी र कुखरेनीको संगमस्थल दुर्घस्त रहेको पाइएकोले त्यस स्थानमा अहिले

कुष्माण्ड सरोवर त्रिवेणीधामको निर्माण गरिएको छ, जुन स्थान हेटौडाको धार्मिक साँस्कृतिक इतिहासको पछिल्लो समयको एक महत्वपूर्ण स्थानको रूपमा चिनिएको छ ।

हेटौडाको पूर्वी भागमा सेनकालीन समयदेखि कै वस्ती र खेतीपाती थियो भन्ने कुरा माथि उल्लेख भैसकेको छ । आजभन्दा करिब ६० वर्ष पहिले ‘शहर बनाउन योग्य’ क्षेत्रको रूपमा टोनी हेगनले पहिचान गरेको हेटौडाको मध्य र पश्चिम क्षेत्रमा वस्तीको विकास मुलतः दनुवार र तामाङ समुदायले वन फँडानी गरेर बसाएपछि शुरू भएको हो । वि.स. २०११ सालमा गएको बाढी पहिरोबाट विस्थापित भएकाहरूले यस स्थललाई आफ्नो बासस्थान बनाएपछि वस्ती विकासले गति लिएको थियो । वि.स. २०१३ सालमा त्रिभुवन राजपथ बन्न थालेपछि हेटौडामा बसाई सराईको गति भन बढ्यो । वि.स. २०१८ सालमा पूर्व पश्चिम राजमार्गको निर्माण बन्न शुरू भएपछि र बनिसकेपछि पूर्व पश्चिम र तराई र पहाडलाई जोड्ने एक सम्बन्ध सेतुको रूपमा हेटौडाको विकास हुन थाल्यो जसको प्रभावले यहाँ द्रुतगतिमा मानव वस्ती, उद्योग र व्यापारको विकास हुन थाल्यो । दि टिम्बर कर्पोरेशन अफ नेपाल र हेटौडा औद्योगिक क्षेत्रको स्थापना हुनुले पनि हेटौडाको विकासलाई थप सहयोग पुगेको थियो । वि.स. २०३९ सालमा मकवानपुर जिल्लाको सदरमुकाम भीमफेदीबाट हेटौडामा सरेपछि यो ठाउँमा बसाई सराई, व्यापार र विकासले अझ तिब्रता पायो ।

वि.स. २०२६ साल मंसीरमा हेटौडालाई तत्कालीन सरकारले नगर पञ्चायतको घोषणा गरेपछि साबिकको गाउँ पञ्चायतले नगरको रूपमा मान्यता पाएपछि क्रमशः शहरीकरण तर्फ उन्मुख भएको देखिन्छ । वि.स. २०४८ सालमा नगरपालिका घोषणा भएपछि स्थानीय जनप्रतिनिधिहरु मार्फत विकासले गति लिएको हो भन्न सकिन्छ । नेपाल सरकारले मिति २०७१।१।२१ र २०७१।८।१६ मा गरेको निर्णय अनुसार साबिकका छिमेकी गाविसहरु (चुरियामाई, पदमपोखरी, हटिया, हर्नामाडी र बसामाडी) यस नगरमा गाभिए पश्चात् नेपालको संविधानको धारा २९५ को उपधारा (३) बमोजिम गठित स्थानीय तह (नगर कार्यपालिकाको कार्यालय) हेटौडा उपमहानगरपालिका २०७३।१।२७ गतेबाट विधिवतरूपमा प्रारम्भ भयो । हाल हेटौडा उपमहानगरपालिका ८५ डिग्री ५३ मिनेट २७ सेकेन्डदेखि ८५ डिग्री ११ मिनेट २४ सेकेन्ड देशान्तर र २८ डिग्री ३२ मिनेट ३१ सेकेन्डदेखि ८७ डिग्री १९ मिनेट ५८ सेकेन्ड अक्षांशसम्म फैलिएको छ । हेटौडा समुन्द्री सतहदेखि ३६०-१८०० मिटर उचाईमा रहेको छ । भौगोलिक, जातिगत र भाषागत विविधता भएको हेटौडा उपमहानगरपालिका देशको मध्य भागमा भएको कारणले गर्दा आधुनिक शहरी विकासतर्फ लम्कै गरेको छ ।

क्षेत्रफल, सिमाना र वडा विभाजन

हेटौडा उपमहानगरपालिकाको कुल क्षेत्रफल २६१.५८ वर्ग कि.मि. रहेको छ । उपमहानगरपालिकाको पूर्वमा बकैया गाउँपालिका, पश्चिममा मनहरी र राक्सीराड गाउँपालिकाहरू, उत्तरमा मकवानपुरगढी, भीमफेदी र कैलाश गाउँपालिकाहरू रहेका छन् । दक्षिणतर्फ २ नं. प्रदेश अन्तर्गतको बारा जिल्लाको उत्तरी सिमाना पर्दछ । यस उपमहानगरपालिकालाई १९ वडामा विभाजन गरिएको छ ।

राष्ट्रिय तथ्याङ्क कार्यालय, राष्ट्रिय जनगणना २०७८ (अन्तिम प्रतिवेदन) अनुसार यस उपमहानगरपालिकाको कुल जनसंख्या १,९३,५७६ जना र घरपरिवार सङ्ख्या ४६,५६६ रहेको छ।

वडा	घरपरिवार सङ्ख्या	जनसङ्ख्या			औषत परिवार	लैज़िक अनुपात (पुरुष प्रति १०० महिला)
		कुल	पुरुष	महिला		
१	१,८३९	८,२६६	४,११८	४,१४८	४.४९	९९.२८
२	२,२९१	८,९२५	४,५०६	४,४१९	३.९०	१०१.९७
३	१,९५१	८,२६७	४,०१३	४,३५४	४.२९	९२.१७
४	४,६३०	१८,०३५	९,०४७	८,९८८	३.९०	१००.६६
५	४,२०२	१७,३४९	८,५७८	८,७७१	४.१३	९७.८०
६	१,६८५	७,०३४	३,४६९	३,५६५	४.१७	९७.३१
७	१,४३८	६,०३२	२,९३०	३,१०२	४.१९	९४.४६
८	३,२८९	१३,००८	६,४६६	६,५४२	३.९६	९८.८४
९	२,८९२	११,३४६	५,६६२	५,६८४	३.९२	९९.६१
१०	१,७९९	६,९९७	३,५४९	३,४४८	३.८९	१०२.९३
११	३,४२३	१४,०९४	६,९५८	७,१३६	४.१२	९७.५१
१२	२,९५०	१३,०२८	६,२८१	६,७४७	४.४२	९३.०९
१३	१,८५४	७,९४९	३,८००	४,१४९	४.२९	९१.५९
१४	१,७९०	७,९५६	३,८८६	४,०७०	४.४४	९५.४८
१५	२,४८३	१०,६२३	५,२७१	५,३५२	४.२८	९८.४९
१६	१,६६६	७,१४५	३,५४४	३,६०१	४.२९	९८.४२
१७	१,८८२	८,३८६	४,१८४	४,२०२	४.४६	९९.५७
१८	१,९२१	७,८३६	३,८५७	३,९७९	४.०८	९६.९३
१९	२,५८१	११,२००	५,५५९	५,६४१	४.३४	९८.५५
जम्मा	४६,५६६	१९३,५७६	९५,६७८	९७,८९८	४.१६	९७.७३

भू-वनौट तथा जलवायु

हेटौडा भित्री मध्येशमा रहेको एक उपमहानगरपालिकाको हो जुन चुरे क्षेत्रमा पर्दछ। यसको पडाही भू-भाग वडा नं. १ र १९ मा रहेको उत्तर पश्चिम क्षेत्रमा पर्दछ भने अन्य भाग प्राय समर्थ छ। समर्थ जमिन र मलिलो माटो भएका कारण यहाँको धेरैजसो भू-भाग खेतीयोग्य छ। यहाँको हावापानी समशितोष्ण किसिमको छ। तराईको तुलनामा चिसो हुनु र पहाडको तुलनामा न्यानो हुनुले यहाँ गर्मी र जाडो दुवै मौसम तुलनात्मक रूपमा सहज छ। प्राय हावा चलिरहने भएकोले सामान्यतः मौसम सफा रहने र बारिक औषत २१०० मिलिमिटरमा वर्षा हुने गर्दछ।

प्रमुख नदी नालाहरू

राष्ट्री र कर्ता नदी यहाँका प्रमुख नदीहरू हुन् । राष्ट्री नदी उत्तरबाट दक्षिण हुदै पश्चिमतर्फ बगदछ । चुरेबाट निस्केका उत्तरवाहिनी नदीको रूपमा चिनिएको कुखरेनी र चकरी खोला पनि यहाँको अर्को महत्वपूर्ण दुई खोलाहरू हुन् । त्यसैगरी, चुरेबाट निस्केर दक्षिणतर्फ वग्ने शक्तिखोला पनि हेटौडाको सानो तर अर्को महत्वपूर्ण खोला हो ।

स्थानीय प्रमुख चाडपर्व, मेला र जात्राहरू

हेटौडाका प्रमुख चाडपर्वहरूमा दशैं, तिहार, तीज, फागु पूर्णिमा, शिव रात्री, जनै पूर्णिमा, ईद, क्रिसमस, तमु ल्होसार, सोनम ल्होसार, छठ, राम नवमी, माघी पर्व आदि रहेका छन् । मेला तथा जात्राहरूमा कुम्भाण्ड मेला, बाला चतुर्दशी, गाई जात्रा, श्रीकृष्ण जन्माष्टमी आदि रहेका छन् ।

मुख्यमुख्य धार्मिक तथा पर्यटकीय स्थलहरू

यस नगरमा सय वर्ष पुरानो दक्षिण एशियाको पहिलो ऐतिहासिक चुरे सुरुंग सहितको चुरिया क्षेत्र, चुरियामाई मन्दिर, गुम्बा डांडाको अन्तराष्ट्रिय मूर्ति पार्क, जुरेथुम पर्यटकीय पार्क, पुण्य क्षेत्र, शहिद स्मारक, कुस्माण्ड सरोवर त्रिवेणी धाम, पाथिभरा मन्दिर, वनस्खण्डी, भुटनदेवी, गुफाथान, गोरक्षेश्वर, दक्षिणकाली, शक्तेश्वर, रुद्रेश्वर, ज्याङ छोपलिङ्ग पोतला गुम्बा बौद्ध दर्शन केन्द्र, गुप्तेश्वर, शान्ति स्मृति पार्क, कमल पोखरी, मनकामना मन्दिर, सन्सारीमाई मन्दिर, नागस्वती स्मृति पार्क, राजदेवी मन्दिर, मदन आश्रित भ्युटावर, कृष्णप्रणामी मन्दिर, भैरव मन्दिर, मनमोहन भ्युटावर, जामे मस्जिद आदि रहेका छन् ।

शहरीकरणको अवस्था

यस उपमहानगरपालिकाका वडाहरूको विकास तथा भौगोलिक विशेषताका आधारमा विभाजन गर्दा शहरी, अर्धशहरी तथा ग्रामीण प्रकृतिका गरी ३ समूहमा विभाजन गर्न सकिन्छ । वडा नं. २, ४, ५ र १० शहरी वडामा पर्दछन् । वडा नं. १, ३, ६, ७, ८, ९, र ११ अर्धशहरी वडामा पर्दछन् । वडा नं. १ को केही भाग शहरी क्षेत्र भित्र पर्दछ । बाँकी रहेका १२, १३, १४, १५, १६, १७ र १८ नं. वडा ग्रामीण प्रकृतिका हुन् । ग्रामीण प्रकृतिका वडाहरू भनिए तापनि यी वडाहरू सम्पूर्ण रूपमा ग्रामीण वडाहरू भने होइनन् । वडा नं. १५ र १६ भित्र पर्ने चुरेको जंगलभित्र रहेका केही वस्ती र वडा नं. १९ को उत्तरी भागमा रहेका वस्तीहरू पूर्णरूपमा ग्रामीण प्रकृतिका छन् ।



पूर्वाधार तथा सहरी विकास

Citynet, ICLEI, लगायतका अन्तर्राष्ट्रिय संघसंस्थाहरुमा आवद्धता वृद्धि भई अन्तर्राष्ट्रिय परिदृष्यमा यस उपमहानगरपालिकालाई परिचित गराउने र विभिन्न बाह्य मुलुक तथा शहरहरुका अभ्यासहरु तथा सिकाइ आदान प्रदान गर्ने अवसरहरु वृद्धि हुँदै गएको छ ।

पूर्वाधार क्षेत्र तर्फको चालु आर्थिक वर्षको नगर स्तरीय ६२ आयोजना र वडा स्तरीय १५६ आयोजना गरी जम्मा आयोजना संख्या १११८ भएकोमा हालसम्म नगर स्तरीय १५ वटा आयोजना र वडा स्तरीय २१७ वटा आयोजना सम्झौता भएको छ । सम्झौता भएका आयोजना मध्ये ३२ वटा सम्पन्न समेत भई सकेको र अन्य ९८६ वटा आयोजना कार्यान्वयनको चरणमा रहेको यस सम्मानित सभा समक्ष जानकारी गराउदछु । गत आर्थिक वर्षको जिम्मेवारी सरी आएका योजनाहरु मध्ये ११० वटा योजनाहरु सम्पन्न भई सकेका छन् भने ६१ वटा आयोजना सम्पन्न हुने क्रममा रहेका छन् । पूर्वाधार विकास कार्यक्रमको भौतिक प्रगति तर्फ प्रथम चौमासिक अवधिमा कंक्रिट सडक २ कि.मि., कालोपत्रे ३५५ मीटर, शैक्षिक पूर्वाधार तर्फ १ वटा, सांस्कृतिक जगेन्ता तर्फ गुम्बा निर्माण तर्फ २ वटा, मन्दिर निर्माण तर्फ ५ वटा, मदरसा १ वटा र यात्रु प्रतिक्षालय १ वटा निर्माण भएका छन् ।

यस उपमहानगरपालिकाको गौरवका आयोजनाको रूपमा रहेको वडा नं.१० स्थित एकीकृत बस टर्मिनल निर्माण कार्यको भौतिक प्रगति ७० प्रतिशत हासिल भएको छ । चालु आर्थिक वर्ष को अन्त्य सम्ममा निर्माण कार्य सम्पन्न गर्ने लक्ष्यका साथ कार्य अगाडि बढाइएको छ ।

समपूरक अनुदान अन्तर्गत प्रदेश सरकार यस उपमहानगरपालिकाको संयुक्त लगानीमा सम्पन्न हुने वडा नं १२ स्थित तीनताप्के पुलदेखि घडेरी डाँडा सडक स्तरीकरण र वडा नं १८ को फुर्केचौर एकलेखेत दोभानचौर रिगारोड स्तरीकरण कार्यको सम्झौता कार्य अन्तिम चरणमा पुगेको छ ।

सङ्घीय सरकारको विशेष अनुदान र प्रदेश सरकारको विशेष अनुदानबाट निर्माण हुने वडा नं ४ स्थित श्रमिक मा.वि. भवन निर्माण र वडा नं १८ स्थित ज्योती उच्च मा.वि.भवन निर्माण कार्यको बोलपत्र सूचना प्रकाशन भई सकेको छ ।

सबै वडा कार्यालयहरुको आफै भवन निर्माण गर्ने लक्ष्य अनुरूप वडा नं ७ र वडा नं १२ को कार्यालय भवन निर्माण कार्य सम्पन्न भई सेवा प्रवाह समेत सुचारु भएको छ । वडा नं ५ र वडा नं १६ को कार्यालय भवन निर्माण कार्यको प्रारम्भिक प्रक्रिया अघि बढाईएको छ । हालसम्म १६ वटा वडा कार्यालयको आफै भवनमा रहेका छन् भने ३ वटा वडा कार्यालय भाडामा रहेको अवस्था छ ।

सहरको रात्रि सुन्दरता अभिवृद्धि एवम् जोखिम शान्ति सुरक्षाको अवस्था सुदृढ बनाउन नेपाल विद्युत प्राधिकरण र यस उपमहानगरपालिकाको साझेदारीमा नगरका महत्वपूर्ण स्थानहरुमा हाई मास्ट विद्युत लाईट जडान कार्यको लागि आवश्यक प्रकृया अगाडि बढाइएको छ ।

भवन इजाजत तर्फ चालु आर्थिक वर्ष को मंसिर मसान्तसम्म भवन निर्माणका लागि नक्सा दर्ता ९४, नक्सा स्वीकृति ७८, नक्सा म्याद थप २०, नक्सा नामसारी ४७, सडक बाटो सार्वजनिक ४, जग्गा विकास स्वीकृति १ रहेको छ ।

वडा नं. ८ को करिब २१ विघा र वडा नं. ४ को करिब ८ विघा जग्गा उपमहानगरपालिकाको पहलमा नगर विकास समिति मातहत त्याईएको छ ।



आर्थिक विकास

चालु आर्थिक वर्ष को स्वीकृत युवा लक्षित कृषि विकास कार्यक्रम, साना सिंचाई कार्यक्रम, फलफूल पकेट अन्तर्गत ड्रागन, केरा, मेवा लगायत अन्य फलफूल खेती विकास कार्यक्रमका लागि सूचना प्रकाशन भई आवेदन संकलन भई सकेको छ । कृषि यान्त्रिकीकरण अन्तर्गत च्याप कटर, हाते ट्याक्टर, पावर ई स्प्रे वितरण प्रकृया अगाडि बढाइएको छ ।

हेटौँडा १६ मा स्थापना भएको माटो परीक्षण प्रयोगशालाबाट नियमित माटो जाँचको कार्य भइरहेको छ । हालै उक्त प्रयोगशालाका लागि एक जना प्राविधिक समेत नियुक्त गरी कार्य आगाडि बढाइएको छ ।

संघ र प्रदेश फलफूल प्रवर्द्धन कार्यक्रम, चेपाङ्ग समुदायको लागि मौरी प्रवर्द्धन सञ्चालन कार्यक्रम कार्यान्वयनमा रहेको छ । यसै गरी प्रदेश सरकारको बजेटबाट कार्यान्वयन हुने पुष्पखेती प्रवर्द्धन सञ्चालन कार्यक्रम समेत कार्यान्वयनमा रहेको छ ।

यस कार्यालयबाट मोवाईल माटो परीक्षण शिविर बडा नं १७ र बडा नं १८ मा सञ्चालन हुनुका साथै किसान सूचीकरण कार्यक्रम बडा नं ६, १६, १७ र १८ मा सञ्चालनमा भइरहेको छ ।

उन्नत बालीको वीउ अनुदान कार्यक्रम अन्तर्गत तोरीको वीउ २२९० के.जी., गहुको वीउ ३७५५ के.जी. र तरकारी मिनि किट ६००० प्याकेट वितरण गरिएको छ ।

पशु विकास अन्तर्गत युवा लक्षित पशुपालन कार्यक्रम, एक गोठ एक पाडी कार्यक्रम, हल गोरु पालन प्रोत्साहन कार्यक्रम, कुखुरा पालन, विपन्न महिला पशुपालन कार्यक्रम, छोरी पशुधन कार्यक्रम, माछा हाँस, रैथाने गाई संरक्षण कार्यक्रम कार्यान्वयनका लागि सूचना प्रकाशन भई लाभग्राही छनौट भइसकेको छ ।

विश्व रेविज दिवसको अवसरमा सप्ताहव्यापी कार्यक्रम आयोजना गरी ३०० वटा कुकुरलाई रेविज विरुद्ध खोप लगाई रेविज कार्ड वितरण गरिएको छ ।

यस अवधि बिचमा पशुपंक्षी विकास शाखा तर्फ मेडिकल उपचार २७४५ पशु, गाइनोक्लोजिकल उपचार ३५६ पशु, माइनर सर्जिकल ४ पशु, गोबर परीक्षण ५०२ पशु, रगत परीक्षण ४८ पशु, खोरेत रोग विरुद्धको खोप सेवा १९७०० पशु र कृतिम गर्भाधान कार्यक्रमबाट ५७५२ पशुमा सेवा प्रदान गरिएको छ ।

सेवा केन्द्रहरूबाट जै घाँस ५५९५ के.जी. र वर्सिम १०० के.जी. घाँसको वित्त विवरण गरिएको छ ।

उपमहानगर क्षेत्रमा सञ्चालित २२५ सहकारी मध्ये चालु आर्थिक वर्ष को हालसम्मको अवधिमा ३१ वटामा अनुगमन गरिएको, कोपोमिस अनुसार विवरण पेश गर्ने संख्या १२५ रहेको साथै सहकारी संस्थाहरूको विनियम स्वीकृति तथा साधारण भेला गरी १०५ वटाको विवरण पेश भएको छ । विनियम



संसोधन तथा पुनर्लेखन कार्य ६ वटा सहकारीबाट भएको छ भने आर्थिक अनुशासन पालना नगर्ने ६ वटा सहकारी संस्थाहरु कारवाहीमा परेका छन् ।

साविक जिल्ला विकास समितिमा दर्ता भई यस कार्यालयमा नवीकरणका लागि आएका घ वर्गको निर्माण व्यवसाय इजाजत मध्ये चालु आर्थिक वर्ष मा १४५ वटा नवीकरण, ७ वटा नामसारी र ४ वटा नयाँ दर्ता भएका छन् ।

उपमहानगरपालिका भित्रका उद्यमीले उत्पादन गरेका वस्तुको बजारीकरणको लागि जात्पादेवी महिला उद्यमी केन्द्रको समन्वयमा हेटौडा ४ मा कोसेली घर प्रभावकारी रूपमा संचालनमा रहेको छ । वडा नं १८ र १० मा ढाका कपडा उत्पादन कार्य भई रहेको अवस्था छ ।

मेड्पा कार्यक्रम तेस्रो वर्षमा संचालित रहेको छ । यस कार्यक्रममा प्रस्ताव पेश गर्नका लागि आवेदन प्राप्त भई सकेको छ । आवश्यकताको आधारमा वडा छनौट गरी कार्यक्रम कार्यान्वयन गरिने छ ।

प्रधानमन्त्री रोजगार कार्यक्रम अन्तर्गत १९ वटै वडामा सूचीकृत दद०५ बेरोजगार व्यक्तिहरुको नामावली EMIS मा प्रविष्ट गरिएको र रोजगारी प्रदान गर्नका लागि १० वटा योजना छनौट कार्य भई सकेको छ । यस कार्यक्रम अन्तर्गत नमूना रोजगार कार्यक्रम १९ वटै वडामा संचालनमा रहेको छ ।

राजश्व अनुमान तथा प्रगति

सङ्घीय सरकारद्वारा २०७७ श्रावणमा जारी ढुंगा, गिट्टी, बालुवा उत्खनन, विक्री तथा व्यवस्थापन सम्बन्धी मापदण्ड, २०७७ का केही प्रावधानहरुका कारण नदीजन्य पदार्थ (ढुंगा, गिट्टी, बालुवा) उत्खनन, संकलन तथा विक्री वितरण हुन सकेको छैन । नदीजन्य निर्माण सामग्रीको अभावमा विकास निर्माणका कार्यहरु अवरुद्ध हुन पुगेका छन् । यसरी ठेक्का मार्फत राजश्व संकलन गर्न नपाउँदा नदीजन्य पदार्थहरुको चोरी निकासी बढेको र त्यसलाई नियन्त्रण गर्ने क्रममा पक्राउ परेका ढुवानीका साधनहरुमा लगाइएको जरिवानाबाट रु. ९ लाख १६ हजार र राष्ट्रिय महत्वका योजना तथा उपमहानगरपालिकाबाट विनियोजन भएका आयोजना कार्यान्वयनका लागि उपलब्ध गराइएको नदीजन्य सामग्रीबाट हालसम्म रु. २ लाख ३ हजार गरी जम्मा रु. ११ लाख १९ हजार संकलन भएको छ ।

नदीजन्य सामग्रीबाट चालु आर्थिक वर्ष मा रु ५ करोड आय प्रक्षेपण गरिएको सम्मानित सभा समक्ष स्मरण गराउदछ ।

नदीजन्य पदार्थको राजस्व संकलन हुन नसकेपनि व्यवसाय दर्ता अभियान संचालन, सम्पत्ति कर र वहाल आयको प्रभावकारी परिचालन र समग्र राजस्व प्रशासनको कार्य कुशलताबाट चालु आर्थिक वर्ष का लागि कुल रु.३० करोड ९४ लाख राजस्व प्रक्षेपण गरिएकोमा चालु आर्थिक वर्ष को पौष १५ गतेसम्म रु.१५ करोड ४५ लाख आय भएको छ जुन कुल लक्ष्यको करिब ५० प्रतिशत हुन आउछ । गत आर्थिक वर्ष को यसै अवधिमा भन्दा चालु आर्थिक वर्ष को राजस्व संकलन ८ प्रतिशतले वृद्धि भएको देखिन्छ । चालु आर्थिक वर्ष को शीर्षकगत रूपमा संकलन भएको राजस्वको विवरण अनुसूची १ मा संलग्न गरेको छु ।



नगर क्षेत्रका विभिन्न कारणवाट व्यवसाय दर्ता हुन छुट भएका व्यवसायहरूलाई करको दायरामा त्याउने उद्देश्यले दर्ता नभएका व्यवसायहरूको विवरण संकलन कार्यका लागि १९ वटै बडाहरूमा टोली परिचालन गरिएकोमा हालसम्म ४७४ वटा थप व्यवसाय दर्ता भई रु.२४ लाख ५६ हजार थप राजस्व संकलन भएको छ । व्यवसाय दर्ता अभियानको समय चालू आर्थिक वर्ष को पौष मसान्तसम्म कायम गरिएकोमा यो अभियान अत्यन्तै प्रभावकारी भएकोले थप २ महिना अर्थात फागुन मसान्तसम्म थप गर्न प्रस्ताव गरेको छु ।

घरवहाल कर यस उपमहानगरपालिकाको महत्वपूर्ण स्रोत भएकोले सोको विवरण संकलन एवं घरवहाल आय स्वयं घोषणा अभियान तत्काल संचालनमा त्याउने कार्यक्रमको सभा समक्ष प्रस्ताव गर्दछु ।

उपमहानगरपालिका भित्र सञ्चालनमा रहेका अटो र ई रिक्साको दर्ता, नवीकरण, रुट परमिट तथा अन्य नियमन कार्य उपमहानगरपालिकाबाट गर्न वागमती प्रदेश श्रम, रोजगार तथा यातायात मन्त्रालयबाट निर्णय भई परिपत्र समेत भई सकेको छ । यस कार्यवाट उपमहानगरपालिकाको आयमा उल्लेखनीय वृद्धि हुने अनुमान गरिएको छ ।

न्यायिक समिति

न्यायिक समिति अन्तर्गत चालु आर्थिक वर्ष को यस अवधि बिचमा ११९ वटा विवाद दर्ता भएको जसमध्ये मिलापत्र भएको ४७, मुद्दा फिर्ता २, मुल्तवीमा रहेको ४, सम्बन्धित न्यायिक निकायमा जान सुनाइएको ४ र प्रक्रियामा रहेको ६२ वटा विवाद रहेका छन् ।

पाक्षिक न्यायिक डबली रेडियो कार्यक्रम र द्वैमासिक न्यायिक गतिविधि टेलिभिजन कार्यक्रम सञ्चालन प्रकृया अधि बढाइएको छ ।

उपमहानगरपालिकाबाट सम्पादन गर्नुपर्ने विभिन्न विषयहरु कार्यान्वयनका लागि ऐन २, नियमावली ३, कार्यविधि / निर्देशिका ९ र मापदण्ड १ स्वीकृत भएको छ ।

खाद्य वस्तुको गुणस्तर तथा नापतौलको विषयमा संयुक्त बजार अनुगमन टोलीबाट यस अवधिमा ९ पटक बजार अनुगमन गरिएको छ ।

सूचना प्रविधि

सेवा प्रवाहलाई चुस्त र पारदर्शी बनाई सुशासनको प्रत्याभूति दिनका लागि उपमहानगरपालिकाबाट सम्पादित गतिविधिहरूको बारेमा सुसूचित गराउन नियमित सूचनाहरु सार्वजनिक भइरहेको छ । स्थानीय रेडियो, दैनिक पत्रिका, साप्ताहिक पत्रिका र अनलाइन मिडियाहरु मार्फत सुशासनको लागि आवश्यक सूचनाहरु नियमित प्रशारण तथा प्रकाशन भइरहेको छ ।

नेपाल सरकारद्वारा जारी गरिएको एकीकृत अपाङ्गता सूचना व्यवस्थापन प्रणाली मार्फत सेवा प्रवाह सुचारू गरिएको छ ।



विद्यालयहरुको सम्पूर्ण विवरण समेटिएको एकीकृत सूचना प्रणाली तयार भई विभिन्न विद्यालयहरुको परीक्षा नतिजा प्रकाशन अनलाईन मार्फत निरन्तर रूपमा भई रहेको छ। आवश्यक सूचनाहरु जनमानसमा दैनिक रूपमा सम्प्रेषण गर्ने कार्य भइरहेको छ।

सूचना अधिकारी तोकिइ नियमित सूचना तथा जानकारीहरु सम्प्रेषणहरु गर्ने गरिएको छ। नियमित वेभसाइजहरु अपटेड गरिएको छ। सुशासन तर्फ यस उपमहानगरपालिकाबाट सम्पादित गतिविधिहरुको बारेमा सुसूचित गराउन नियमित सूचनाहरु सार्वजनिक भई रहेको छ। स्थानीय रेडियो, दैनिक पत्रिका, सासाहिक पत्रिका र अनलाईन मिडियाहरु मार्फत सुशासनको लागि आवश्यक सूचनाहरु नियमित प्रशारण तथा प्रकाशन भइरहेको छ। साथै १९ वटै वडाहरुमा अनलाईन प्रणालीबाट व्यक्तिगत घटना दर्ता तथा सामाजिक सुरक्षा सम्बन्धी कार्यहरु भइरहेको छ।

वडा कार्यालय मार्फत प्रवाह हुने सम्पूर्ण सेवाहरुलाई अप्टिकल फाईबर सहित वडा नेटवर्किङ विधालीबाट सेवा सुचारु भइरहेको छ।

कार्यालयको गतिविधि, सेवा प्रवाहको जानकारी एवम् सार्वजनिक सूचना प्रवाह गर्न कार्यालयले संचालन गरेको वेभसाईट, फेसबुक पेज तथा अन्य सामाजिक संजालहरु नियमित अपडेट भएको छ। सूचना प्रवाहमा रेडियो, पत्रपत्रिका, अनलाईन मार्फत नियमित सूचना प्रकाशन गरिएको छ।

वन, वातावरण तथा विपद व्यवस्थापन

यस नगरीलाई फूलैफूलको सहरको रूपमा विकास गर्ने योजना अनुरुप चालु आर्थिक वर्ष को मंसिर मसान्तसम्म मुख्य बजार क्षेत्रका विभिन्न स्थानमा १८ हजार १ सय ४२ वटा विभिन्न जातका फूल विरुवा लगाउने कार्य सम्पन्न भएको छ। बजार क्षेत्रको अशोक लगायतका बोट विरुवाको फेद र क्यारीमा रंगरोगन कार्य सम्पन्न गरिएको छ।

राप्ती पूलदेखि फोहोर विसर्जन स्थल जाने बाटोमा १०० वटा रिड गमला सहित फूल विरुवा रोपी राप्तीतटलाई सौन्दर्यकरण गरिएको छ।

वन तथा भूसंरक्षण विभागबाट प्राप्त भएको रु.६५ लाख बजेटबाट वडा नं ४,५,७,८ र १० मा गरी जम्मा १९५५ वटा रिग , ट्रि गार्ड र विभिन्न जातको फूल तथा विरुवा रोपण कार्य सम्पन्न गरिएको छ।

आगलागीजन्य विपद जोखिम नियन्त्रण गर्न चालु आर्थिक वर्ष मा एक थान वारुण यन्त्र खरिद गरी कार्यान्वयनमा ल्याइएको छ। चालु आर्थिक वर्ष को यस अवधिमा नगर क्षेत्रका २२ र जिल्ला बाहिर १ स्थानमा आगलागी नियन्त्रण कार्यमा वारुण यन्त्र प्रयोग भएको छ।



जोखिम व्यवस्थापनका लागि मुख्य बजार क्षेत्र लगायत अन्य स्थानमा करिव ८६२ वटा रुख विरुवा काँटछाँट गरिएको छ ।

नगर विपद व्यवस्थापन समितिबाट आगलागी घटना पिडित सात जनालाई नगद राहत उपलब्ध गराइएको साथै बडा नं १६ मा हावाहुरीबाट पूर्ण रूपमा घर क्षति भएको प्रभावित व्यक्तिलाई रु.१ लाख आवास निर्माण खर्च उपलब्ध गराइएको छ । यसैगरी सोही बडा स्थित वि.पी. आधारभूत विद्यालयलाई समेत विद्युतीय सामग्री मर्मत तथा खरिदका लागि आवश्यक सहयोग उपलब्ध गराइएको ।

यस अवधिमा शववाहनले १११ पटक सेवा प्रदान गरेको छ । २० वटा वेवारिसे लास सतात गरिएको छ । शवदाह मेसिनबाट ३६ वटा शव निःशुल्क सत्तात गरिएको छ । सेफिट ट्याङ्को दिसाजन्य लेदो व्यवस्थापन गर्न सक्सन मेसिनले जम्मा २० पटक सेवा प्रदान गरेको जस अन्तर्गत १० पटक निःशुल्क सेवा प्रदान गरिएको ।

किटजन्य रोगको महामारी रोकथाम अन्तर्गत यस नगरको मुख्य बजार क्षेत्रमा डेंगु रोगको प्रकोप गम्भीर देखिएको कारण नगर क्षेत्र भित्र औषधी छर्ने, नाला सफाई, सडक छेउको भार फडानी गर्ने, रयारेजबाट टायरहरु उठाउने र बडा स्तरमा जनचेतना कार्यक्रम एवं सरसफाई अभियान वृहत रूपमा सञ्चालन गरिएको छ ।

“सफा हेटौँडा अभियान” अन्तर्गत ६ जना टिपन टापन कर्ता लगायत अन्य सरसफाई कर्मीहरु र साफेदार संस्थाहरुबाट नगर क्षेत्रमा दैनिक सरसफाई गर्ने गरिएको साथै मागको आधारमा विभिन्न सार्वजनिक स्थल, टोल विकास संस्था, र सरकारी कार्यालयलाई डष्ट्रिब्युशन उपलब्ध गराइएको छ ।

उपमहानगरपालिकाको विभिन्न सार्वजनिक निर्माण तथा विपद्को समयमा बाटो खुलाउन जेसीभी जम्मा १२३३ घण्टा प्रयोग भएको साथै नगरको विभिन्न बडामा १०३ ट्रिप सामग्री भारी ग्राभेलिङ गरिएको छ । यस अवधिमा उपमहानगरपालिकाको ग्रेडर जम्मा २३६ घण्टा प्रयोगमा आएको जसमध्ये ५८ घण्टा निःशुल्क उपलब्ध गराइएको छ ।

स्थानीय आपतकालीन कार्य सञ्चालन केन्द्र LEOC सञ्चालनका लागि कार्यविधिको मस्यौदा तयार भई स्थापना गर्ने प्रक्रयामा रहेको छ ।

नगरव्यापी समावेशी सरसफाई कार्यक्रम सञ्चालन गर्न लुमन्ती आवासका लागि सहयोग, वातावरण तथा जनस्वास्थ्य संस्था ENPHO र खानेपानी तथा सरसफाई उपभोक्ता महासंघसंग परियोजना सम्झौता सम्पन्न भएको छ । यसैगरी नेपाल नगरपालिका संघ (MuAN) र ENPHO को प्राविधिक सहयोगमा नगरस्तरीय सरसफाई तथा दिसाजन्य लेदो व्यवस्थापन सम्बन्धी परियोजना सम्झौता भई कार्यान्वयनको प्रक्रिया निरन्तर रहेको छ ।

नगरभित्र यत्रतत्र छारिएका अटोमोबाइल र अटोमेकानिक्सबाट वातावरणीय प्रदूषण भइरहेकोले प्रदूषण न्यूनीकरण तथा नगर सौन्दर्यकरणका लागि बडा नं. ११ मा अटोभिलेज निर्माण गरी स्थानान्तरण गर्ने कार्य अगाडि बढाइएको छ ।



वातावरण र सरसफाईको क्षेत्रमा राष्ट्रिय तथा अन्तर्राष्ट्रिय संघ संस्थाहरूसँग थप सहकार्यलाई अगाडि बढाउने क्रममा कोरियाली संस्थासँग समेत सहयोगको लागि पहलकदमी गरिएको छ ।

सुशासन प्रवर्द्धन तथा कार्यालयबाट प्रवाह गरिने सेवा

कर्मचारीको वृत्ति विकास अन्तर्गत “स्थानीय सेवा गठन तथा सञ्चालन ऐन, २०७८” बमोजिम स्वास्थ्य तर्फका २ जना कर्मचारीको तहवृद्धि गरिएको छ ।

प्रदेश लोकसेवा आयोगबाट छनौट तथा सिफारिस भई आएका अधिकृत स्तर नवौं तहका थप ५ जना कर्मचारीहरूलाई यस कार्यालयमा नियुक्ति दिई पदस्थापना गरिएको छ । उच्च तहका जनशक्ति व्यवस्थापन भएबाट उपमहानगरपालिकाको सेवा प्रवाहमा थप सुधार, राजस्व क्षमता वृद्धि लगायत समग्र क्षेत्रमा प्रभावकारिता अभिवृद्धि हुने विश्वास लिइएको छ ।

कार्यालयमा कार्यरत मध्ये उत्कृष्ट कर्मचारीहरू छनौट तथा निर्णय कार्य सम्पन्न भई सम्मान तथा पुरस्कारको लागि प्रक्रिया अगाडि बढाइएको छ ।

कार्यालयको सेवा प्रवाहलाई प्रभावकारी बनाउन महाशाखा, शाखा प्रमुखहरू तथा बडा सचिवहरूसँग नियमित अन्तरक्रिया र छलफल कार्यक्रम गरिएको छ । सेवा केन्द्रहरू, बडा कार्यालय, स्वास्थ्य संस्थाहरूको सेवा प्रवाहको अवस्था अनुगमन गरिएको छ । छिटो छिरितो सेवा प्रवाहका लागि जिम्मेवार अधिकारीहरूलाई कार्य विवरण सहित अधिकार प्रत्यायोजन गरिएको छ ।

सुशासन प्रवर्द्धन सञ्चालन का लागि कार्यालय तथा बडा कार्यालयहरूमा नागरिक बडापत्रको व्यवस्था गरिएको छ । सेवाग्राहीहरूको गुनासो सुनुवाई तथा आवश्यक सहजीकरणको लागि हटलाईन सेवा सञ्चालन र हेल्प डेस्कको व्यवस्था निरन्तर रूपमा संचालनमा रहेको छ ।

कर्मचारीहरूको वृत्ति विकासका लागि विभिन्न पद तथा सेवाका कर्मचारीहरूलाई सेवाकालीन तालिम तथा छोटा अवधिका तालिम तथा कार्यक्रममा सहभागी गराइएको छ ।

कार्यालयमा रिक्त आवश्यक जनशक्ति व्यवस्थापन गर्न स्थायी पदपूर्तिका लागि प्रदेश लोक सेवा आयोगको वार्षिक कार्यतालिका बमोजिम विभिन्न पदका ५२ जना कर्मचारीको माग आकृति फारम भरी प्रदेश लोक सेवा आयोगमा पठाइएको छ ।

चालु आर्थिक वर्ष को यस अवधिमा कार्यालय सञ्चालन तथा सेवा प्रवाह तर्फ हेर्दा नेपाली नागरिकता प्रमाणपत्रका लागि सिफारिस १२३१, नागरिकता प्रतिलिपि सिफारिस १६०४, चारकिल्ला प्रमाणित सिफारिस ३३५६, नाता प्रमाणित सिफारिस ४१४, खानेपानी धारा जडान सिफारिस २०८, बिजुली जडान सिफारिस ४२८, वस्तुगत विवरण प्रमाणित २१४७, जग्गा नामसारी सिफारिस १२६, नाता कायम प्रमाणित १६३१ र अन्य सिफारिसहरू २१९३६ गरी जम्मा ३३ हजार ८३ वटा सेवा उपलब्ध गराइएको छ ।



व्यक्तिगत घटना दर्ता तर्फ चालु आर्थिक वर्ष को मंसिर मासान्तसम्म जन्म दर्ता १२०४, मृत्यु दर्ता ३७८८, विवाह दर्ता ५३५, सम्बन्ध विच्छेद ११५ र बसाई सराई ५४३ गरी कुल २ हजार ७ सय ८५ व्यक्तिगत घटना दर्ता भएको छ ।

चालु आर्थिक वर्ष को प्रथम त्रैमासिकमा सामाजिक सुरक्षा भत्ता प्राप्त गर्ने जेष्ठ नागरिक (७० वर्ष माथि) ८ हजार ५ सय ६ जना, जेष्ठ नागरिक दलित ३७८ जना, जेष्ठ नागरिक एकल महिला (६० वर्ष माथि) १ हजार ३८८ जना, विधवा महिला (६० वर्ष भन्दा कम) २ हजार २२८ जना, पूर्ण अपाङ्ग २८६ जना, आंशिक अपाङ्ग ५७१ जना र दलित बालबालिका (५ वर्ष भन्दा कम) ५७८ जना गरी जम्मा १३ हजार ९३० जना लाभग्राहीहरु रहेका छन् । १९ वटै वडाहरुको सम्पूर्ण लाभग्राहीहरुको चालु आर्थिक वर्ष को प्रथम त्रैमासिक अन्तर्गतको किस्ता रु १४ करोड १० लाख ९० हजार ५७८ रुपैया बैंकिङ्ग प्रणाली मार्फत वितरण गरिएको छ ।

महिला तथा बालबालिका सामाजिक समावेशीकरण

अपाङ्गता भएका विभिन्न वर्गका कुल ७५ जनालाई अपाङ्गता परिचयपत्र वितरण गरिएको छ । विभिन्न कारणबाट अपाङ्गता भएका व्यक्तिहरुलाई लक्षित गरी ४ थान ह्वील चियर, कृतिम खुटटा १ र कृतिम पैताला १ थान खरिद गरी वितरण गरिएको छ ।

सुस्त श्रवण तथा बहिरा व्यक्तिहरुलाई सेवा प्रवाहमा सहज पहुँच सुनिश्चितताका लागि भाषा सहजीकरण गर्ने मकवानपुर बहिरा संघसंगको सहकार्यमा दोभाषे व्यवस्थापन गरिएको छ ।

दिवसीय कार्यक्रम अन्तर्गत राष्ट्रिय मानव बेचविखन तथा ओसारपसार विरुद्धको दिवस, अन्तराष्ट्रिय बाल दिवस, जेष्ठ नागरिक दिवस, लैङ्गिक हिंसा विरुद्धको १६ दिने अभियान तथा अन्तराष्ट्रिय अपाङ्ग दिवसको सन्दर्भमा विभिन्न सचेतनामूलक कार्यक्रमहरु सम्पन्न भएका छन् । अन्तराष्ट्रिय जेष्ठ नागरिक दिवसको अवसरमा ९७ जना विपन्न जेष्ठ नागरिकहरुलाई मोबाईल, छाडि र ब्ल्यांकेट वितरण गर्ने कार्य सम्पन्न भएको छ ।

उपमहानगरपालिकालाई बालमैत्री स्थानीय शासन अवलम्बन भएको स्थानीय तह घोषणा गर्ने कार्ययोजना अनुरूप बाल समूह र सञ्जाल गठन भई क्रियाशील रहेको, वडा र नगरस्तरमा विभिन्न समितिहरुको नियमित रूपमा वैठक वस्तै आएको, सूचक सरलीकरण गरी ४ वटा वडामा सूचक मापन तथा पञ्चवर्षीय लगानी योजना तयार भएको, जोखिममा रहेका तथा सडक बालबालिकाहरुको नियमित रूपमा उद्धार तथा पुनर्स्थापना कार्य भइरहेको लगायतका बालमैत्री स्थानीय शासन कार्यान्वयन कार्यविधि, २०७९ बमोजिमका गतिविधि संचालनले निरन्तरता पाइरहेको छ ।

बेवारिसे बालबालिकाहरुको व्यवस्थापन संगै यस पालिकाभित्र रहेका ९ वटा बालगृहहरुको अनुगमन गरी मापदण्ड बमोजिम सञ्चालन गर्ने निर्देशन दिईएको छ ।

नगर स्तरीय र वडा स्तरीय बाल समूह सञ्जाल तथा विद्यालय र टोल स्तरीय गरी जम्मा ३७५ वटा बाल समूह गठन भई अतिरिक्त क्रियाकलाप नियमित रूपमा सञ्चालन गर्ने व्यवस्था मिलाइएको छ ।



प्रदेश सरकारको सशर्त कार्यक्रमबाट २० जना र पालिकाको कार्यक्रमबाट ९ जना गरी जम्मा २९ जना अभिभावक विहीन बालबालिकाको संरक्षण तथा शिक्षामा निरन्तरता दिनको लागि मासिक रु. २ हजार प्रदान गरिए आएको छ ।

घरेलु हिंसा पीडित तथा प्रभावित महिला र बालबालिकाको उद्धार, उपचार र पारिवारिक पुनर्स्थापनाको लागि राजदेवी महिला बहुउद्देश्यीय सहकारी संस्था लिमिटेड, वसामाडी मार्फत जिल्ला सेवा केन्द्र सञ्चालन कार्यलाई निरन्तरता दिईएको छ ।

सडकमा रहेका अभिभावक सहितका बालबालिका १३ जनालाई मानव सेवा आश्रमसंग सहकार्य गरी संस्थागत रूपमा पुनर्स्थापना, एक जना बालिकालाई कोशिश नेपाल मार्फत मनोसामाजिक परामर्श प्रदान गरी पुनर्स्थापना गरिएको, १४ जना श्रमिक बालबालिकालाई सिविन बाल हेल्पलाईनको सहकार्यमा उद्धार टोली मार्फत पुनर्स्थापना गरिएको छ । आर्थिक अवस्था कमजोर भएका १० जना बालबालिकाहरूलाई शैक्षिक सामग्री प्रदान गरी विद्यालयमा जोडिएको र वेवारिसे २ बालबालिकालाई गृह जिल्ला फर्काउने कार्य भएको छ ।

सामाजिक विकास

सामाजिक विकास तर्फ स्वीकृत वार्षिक कार्यक्रम अन्तर्गत विभिन्न सिपमूलक तथा आयमूलक कार्यक्रम, सिस्तुपानी देउसी कार्यक्रम, संस्कृति संरक्षण तथा प्रवर्द्धन कार्यक्रम, क्षमता विकास कार्यक्रम गरी कुल ४० कार्यक्रमहरु सम्पन्न भएको र अन्य कार्यक्रमहरु कार्यान्वयन प्रकृयामा रहेको छ ।

गैर सरकारी संस्थाबाट नगरक्षेत्र भित्र सञ्चालन गरिने कार्यक्रमको प्रभावकारिता अभिवृद्धि गर्न अनुगमन र समन्वयलाई व्यवस्थित गर्न उपमहानगरपालिकाको स्वीकृत कार्यविधि बमोजिम नगर परियोजना परामर्श समितिबाट गैर सरकारी संस्थाहरूलाई कार्यक्रम सञ्चालन अनुमति एवम् संस्था दर्ता नवीकरणको लागि सिफारिस गर्ने कार्य निरन्तर भैरहेको छ ।

यस अवधि बिचमा सुरक्षित आप्रवासन (सामी) कार्यक्रम अन्तर्गत वैदेशिक रोजगारमा जान इच्छुक २३६६ जनालाई सूचना तथा परामर्श सेवा प्रदान र १३८४ जनालाई रिटर्नी स्वयंसेवक मार्फत सूचना प्रदान गरिएको छ । आप्रवासी स्रोत केन्द्रमा ८१ वटा केशहरु प्राप्त भएकोमा सहजीकरण मार्फत ३१ वटा केशहरु समाधान हुनुका साथै रोजगारीमा गई मृत्यु र अंगभंग भएका कामदारहरूलाई रु. ७३ लाख ८१ हजार दिलाउन सहजीकरण गरिएको छ ।

स्थानीय विकासको प्रक्रियामा योजना तर्जुमा, कार्यान्वयन र अनुगमनका चरणहरूमा नागरिक सहभागितालाई प्रवर्द्धन गर्न संस्थागत रूपमा अधि बढाइएको टोल विकास संस्था गठन, परिचालन र क्षमता विकासका कार्यहरूलाई निरन्तरता दिईएको छ ।

नगर क्षेत्रमा हाल ३७० वटा टोल विकास संस्थाहरु दर्ता भई क्रियाशील रहेका अवस्था छ ।

सुत्केरी महिलालाई स्वस्थ जीवनयापनका लागि सुत्केरी भएको ७ दिन भित्र स्वास्थ्य चेकजाँच (PNC) सहित पोषणयुक्त कोसेली उपलब्ध गराउने कार्यलाई निरन्तरता दिईएको छ । चालु आर्थिक वर्ष को यस अवधिमा ५३५ जना महिलालाई स्वास्थ्य चेकजाँच र पोषण कोसेली उपलब्ध गराइएको छ ।



चालु आर्थिक वर्षको यस अवधिमा ५ वर्ष मुनिका १४,७०० बालबालिका र ५ वर्ष माथिका ४८,३५० बालबालिकालाई जुकाको औषधी खुवाइएको छ । भिटामिन ए कार्यक्रमको क्रममा १४ हजार बालबालिकाहरूलाई भिटामिन ए खुवाइएको, डेंगु रोग नियन्त्रण कार्यक्रम अन्तर्गत अभिमुखीकरण, प्रचार प्रसार एवम् लामखुद्देको वास स्थान खोजी तथा नष्ट अभियान सञ्चालन गरिएको छ ।

स्वास्थ्य तर्फ स्वीकृत वार्षिक कार्यक्रम अनुसार सबै स्वास्थ्य संस्थाको प्रमुख सहितको सहभागितामा स्वास्थ्य सेवाको अधिल्लो आर्थिक वर्ष को वार्षिक समीक्षा कार्यक्रम सम्पन्न भएको छ । महिला स्वास्थ्य स्वयम् सेविका दिवस अवसरमा हाजिरी जबाफ प्रतियोगिता समेत सम्पन्न भएको छ ।

मृगौला प्रत्यारोपण, क्यान्सर, पक्षघात लगायत जटिल रोग लागेको ३२२ जना नगरवासीहरूलाई मासिक रु. ५०००१- का दरले उपचार खर्च उपलब्ध गराउने कार्य सम्पन्न भएको छ ।

कोभिड १९ विरुद्ध खोप लगाएको २ हजार ९ सय ५६ जना व्यक्तिहरूलाई खोप लगाएको क्युआर कार्ड प्रमाणित गरिएको छ ।

चालु आर्थिक वर्ष को मंसिर मसान्तसम्म १४४ जनालाई नेपाल सरकारले प्रदान गर्ने विपन्न नागरिक औषधी उपचार सिफारिस समिति मार्फत ८ प्रकारका दीर्घ एवम् जटिल रोगको उपचार सहयोग सिफारिस गरिएको छ ।

स्वास्थ्य सेवाको सहज पहुँच सबै क्षेत्रमा पुऱ्याउने उद्देश्यले हेटौँडा १ नकौली बाभोडाँडाँमा अवस्थित स्वास्थ्य संस्थावाट नियमित स्वास्थ्य सेवा प्रारम्भ गरिएको छ ।

स्वास्थ्य सेवाको अवस्था विश्लेषण गरी आगामी दिनमा सेवा सुधार गर्न स्वास्थ्य संस्था प्रमुख तथा फोकल पर्सनहरूको सहभागितामा पोषण, एकीकृत बाल स्वास्थ्य, क्षयरोग लगायतका कार्यक्रमहरूको वार्षिक समीक्षा सम्पन्न गरिएको छ ।

उपमहानगरपालिकाका सम्पूर्ण स्वास्थ्य संस्थाहरूलाई न्यूनतम सेवा मापदण्डको अवस्थामा पुऱ्याउने उद्देश्यले विद्यमान अवस्था विश्लेषण गर्न समीक्षा कार्यक्रम सम्पन्न गरिएको छ ।

विश्व एड्स दिवसको अवसरमा एचआईभी संक्रमितहरूलाई ब्ल्याङ्केट तथा न्यानो कपडा र पोषण खाद्यान्त सहयोग वितरण गरिएको छ ।

नेपाल रेडक्रस सोसाईटीसँगको सहकार्यमा चालु आर्थिक वर्ष को यस अवधिमा ४६२ प्याकेट निःशुल्क रगत वितरण कार्य सम्पन्न गरिएको छ ।

बडा नं. १३ र १६ मा रहेका स्वास्थ्य चौकीहरूलाई आधारभूत अस्पतालमा स्तरोन्नति गर्ने गत आर्थिक वर्ष को निर्णयानुसार हाल अस्पताल सञ्चालनमा ल्याइएको छ । साथै अस्पतालको लागि आवश्यक थप चिकित्सक लगायत स्वास्थ्यकर्मीहरूको छानौट कार्य समेत सम्पन्न भई सकेको छ ।



उपमहानगरपालिकाको दुर्गम वस्ती वडा नं १६ को आकाशधारा र वडा नं. १ को नकौलीमा विशेषज्ञ चिकित्सक सहित स्वास्थ्य शिविर सञ्चालन गरी १६८ जनालाई स्वास्थ्य परीक्षण सेवा प्रदान गरिएको छ ।

नेपाल सरकारको प्रचलित कानून बमोजिम स्वास्थ्य संस्थाबाट निःशुल्क वितरण हुने औषधीको वितरण व्यवस्थालाई नियमित र प्रभावकारी बनाउन चालु आर्थिक वर्ष को लागि आवश्यक पर्ने औषधी खरिद कार्य सम्पन्न भएको छ ।

शिक्षा विकास तथा खेलकूद

नगर क्षेत्रका ७३ सामुदायिक विद्यालयहरूमा ECD देखि ५ सम्मका विद्यार्थीहरूलाई दैनिक रु.१५ का दरले खाजा रकम उपलब्ध गराउने कार्य निरन्तर रूपमा रहेको छ ।

वडा नं. ३ का २ सामुदायिक मा.वि. मा गत वर्षदेखि अंग्रेजी माध्यमबाट शिक्षण सिकाई क्रियाकलापको व्यवस्थापन गरिएकोमा उक्त कार्य प्रभावकारी देखिएकाले निरन्तरता दिइएको छ ।

उपमहानगरपालिका अन्तर्गतका सामुदायिक विद्यालयमा अध्ययनरत गरिब तथा असहाय विद्यार्थीहरूलाई छात्रवृत्ति, शैक्षिक सामग्री सहयोग सम्बन्धित शिक्षण संस्थासँग समन्वय गरी उपलब्ध गराइएको छ ।

नगर क्षेत्रभित्रका सामुदायिक विद्यालयका ६ देखि १२ कक्षा सम्मका छात्राहरूलाई सेनेटरी प्याड वितरण तथा व्यवस्थापन गर्न खरिद प्रक्रिया अगाडि बढाइएको छ ।

राष्ट्रपति शैक्षिक सुधार कार्यक्रम अन्तर्गत नगरभित्रका सामुदायिक विद्यालयहरूमा पूर्वाधार सुधार, आइसिटी र पुस्तकालय कार्यक्रम कार्यान्वयन गर्न सूचना प्रकृया अगाडि बढाइएको छ ।

आधारभूत तह र माध्यमिक तह शिक्षण सहयोग अनुदान अन्तर्गत आधारभूत तह(५-८) र माध्यमिक तह (९-१०) मा शुन्य वा एक दरबन्दी भएको विद्यालयहरूलाई अंग्रेजी, गणित र विज्ञान विषयमा शिक्षण सहयोग अनुदान उपलब्ध गराइएको छ ।

स्वीस सरकारको सहयोगमा सञ्चालित लक्षित वर्गका युवाहरूलाई सीप सिकाएर रोजगार बनाउने परियोजना (इन्स्पोर) अन्तर्गत ५ वटा विद्यालयका ५७० जना विद्यार्थीहरूलाई वृत्ति मार्ग निर्देशन सम्बन्धी अभिमुखीकरण तथा सम्झौता गरी कार्यान्वयनको चरणमा पुगेको छ । चालु आर्थिक वर्ष मा ६० जनालाई सीप सिकाई रोजगार दिने लक्ष्य रहेकोमा हालसम्म २० जना छनौट भई सकेको अवस्था छ ।

नगरका ३ वटा विद्यालयहरूमा बहुकक्षा बहु-स्तर कार्यक्रम सञ्चालन गरी शिक्षण प्रभावकारिता अभिवृद्धि गरिएको छ ।

बालविकास शिक्षकको लागि दरबन्दी मिलानका लागि पूर्व प्राथमिक तहमा अध्ययन गर्ने विद्यार्थीहरूको तथ्यांक संकलन कार्य सम्पन्न भएको छ ।



बालबालिकाको शैक्षिक पहुँचलाई सुनिश्चित गर्न वडा नं १५ को बंगेरी टोलमा सिकाई केन्द्र स्थापना गरी कार्यान्वयनमा ल्याइएकोमा उक्त केन्द्रबाट २५ जना बालबालिका लाभान्वित भएका छन् ।

एम. बी. बी. एस छात्रवृत्ति प्रदान गर्नका लागि एम. बी. बी. एस छात्रवृत्ति वितरण सम्बन्धी कार्यविधि, २०७९ बमोजिम ४ जना विद्यार्थी छनौट कार्य सम्पन्न गरिएको छ ।

नमुना विद्यालय जनप्रिय मा.वि.को शैक्षिक र व्यवस्थापकीय सुधारका लागि विनियोजित बजेट निकासा गर्न विद्यालयसंग सम्झौता कार्य सम्पन्न गरिएको छ ।

हेटौडा क्याम्पस संचालनका लागि विनियोजित रु. २० लाख निकासा गरिएको छ । खेलकूद अन्तर्गत हेटौडा साईकल रन, जिल्ला स्तरीय किकेट प्रतियोगिता, नागसोती भेटान्स फूटवल प्रतियोगिता, जिल्ला स्तरीय बक्सङ्ग प्रतियोगिता, एशियन कप बुद्धिचाल प्रतियोगिता, राष्ट्रपति रनिड शिल्ड छनौट प्रतियोगिता लगायत विभिन्न खेलकूद प्रतियोगिताहरु सम्पन्न भएका छन् ।

छात्राहरुका लागि सेल्फ डिफेन्स तालिम कार्यक्रम सम्पन्न भएको छ । लागूऔषध दुर्व्यसन नियन्त्रण तथा न्यूनीकरणको लागि अभिमुखीकरण कार्यक्रम सम्पन्न गरिएको छ । किशोर किशोरीहरुको लागि जीवन जीउने कला (Art of Living) सम्बन्धी तालिम कार्यक्रम सम्पन्न गरिएको छ ।

विद्यालयका शिक्षकको दरबन्धी मिलान मापदण्ड तय भई विद्यालयगत रूपमा कट्टा हुने दरबन्धी र थप हुने दरबन्धी सहितको सूची समेत प्रमाणीकरण भई सकेको छ ।

नगरलाई आकर्षक शैक्षिक गन्तव्य बनाउने उद्देश्यले यस उपमहानगरपालिकामा कानुन र कृषि विज्ञान विषयको स्नातक तह सञ्चालनका लागि पूर्वाञ्चल विश्व विद्यालयसंग सम्बन्धन लिने कार्य प्रकृयामा रहेको छ ।



हेटौडा उपमहानगरपालिका

नगर कार्यपालिकाको कार्यालय

हेटौडा, मकवानपुर

बागमती प्रदेश, नेपाल

सम्पर्क नं. ०५७-५२२८७६

ईमेल: info@hetaudamun.gov.np

वेबसाईट: <https://hetaudamun.gov.np/>